

IL-BELT

VICTORIA

RIVISTA MAHRUĠA MILL-PARROĊÇA TA' SAN ĠORĠ — GHAWDEX

Mejju - Gunju 1991

Nru. 60

# Bongu . . .L-Ghodwa t-Tajba

Hekk kif ta' kull filghodu nohorġu 'l barra mill-bieb ta' darna, u niltaqghu ma' xi hadd li nafuh, minghajr ma nittendu, intellighu kemm-xejn idejna 'l fuq u ntennu l-kelmiet: "**Bongu!**", jew inkella: "**L-Ghodwa it-tajba**". Meta naghmlu hekk inkunu qed naghmlu haġa sabiha, ghalix b'dik it-tislima nkunu qed nixtiequ l-ghodwa t-tajba lil din il-persuna li maghha nkunu ltqajna.

Ftit taż-żmien ilu, ġie 'l-idejja daqsxejn ta' ktejjeb miktub minn Alessandro Pronzato, Saċerdottaljan, li fih tkellem dwar erba' tipi ta' **Bongornu** li kull wiehed minna ghandu jghid ta' kulju.

**L-Ewwel "Bongu!"** ghandna ngħiduh lilna nfusna. Hekk kif nohorġu 'l barra mis-sodda, u nharsu ċassi, b'għajnejna tqal bin-nghas fil-mera li jkollna quddiemna, hekk kif naraw wiċċna mkerċah, ejjew nixtiequ l-ghodwa t-tajba lilna nfusna. U hemm bżonn li naghmlu hekk. Għalix l-ghodwa li tkun qed tidda' għalina, tkunx tajba jew hażina, jiddependi minn kif naghmluha ahna.

Mela anke jekk imdejjajq, anke jekk inkwetat, anke jekk beżgħan: hares

f'wiċċek stess fil-mera ta' quddiemek, u għid illek innifsek: **L-ghodwa t-tajba**

## Il-Kelma ta' l-Arċipriet

. Izda mhux tghidha biss: izda ipprova għamel hiltek kollha biex minkejja d-difikultajiet kollha li jkun hemm mohbija għalik matul dik il-ġurnata inti tagħmel mill-aħjar li tibdel dik il-ghodwa f'ġurnata tajba għalik u għall-oħrajn.



**It-Tieni "Bongu!"** ngħiduh lid-dinja ta' madwarna. Hekk kif tiftah it-tieqa berah u thares barra u tara s-sema miksi shab iswed u t-taqtir tax-xita, u int għandek il-hasla x'taġhmel, tgergix: għid l-ghodwa t-tajba lil istess xita li tkun qed tqattar, u l-hasla tistenna ġurnata oħra. Jekk kellek f'mohħok tasal wasla sa Malta, u l-baħar kien maltemp u minhabba f'hekk il-vapur ma hadimx: tgergix, għid l-ghodwa t-tajba lil-baħar imqalleb, u għamel xi haġa oħra li żgur issbha lesta halli jekk jibnazza l-ghada tkun tista' tmur Malta liberament.

**It-Tielet "Bongu!"** irridu ngħiduh lil-kull persuna li niltaqghu maghha. Izda l-importanti mhux li ngħidu dawn il-kelmiet, izda li rridu nifmu sewwa x'qed nixtiequ lil dak li jkun. Bil-**"Bongu!"** tagħna irridu nuru li ahna mill-qalb nixtiequ li dik il-ghodwa tkun verament ġurnata tajba għal dik il-persuna. Irridu nsieħbu l-**"Bongu!"** tagħna bil-ghajjnuna tagħna, bit-tbissima tagħna irridu nuru bil-fatti li ahna nixtiequ ngħinu lil dik il-persuna biex tagħmel hi ukoll dik il-ġurnata:

*ikompli l-paġna 2*

## Pellegrinaġġ għal Lourdes

Baqa' f'fit postijiet fit-tieni pellegrinaġġ.

Mid-19 sat-22 t'Awissu

Tlett ijiem "Full Board"

Dawk li jixtiequ jingħaqdu magħna għandhom ikelimu lil-Arċipriet kemm jista' jkun malajr.

## IL-BELT

## VICTORIA

## RIVISTA TA' KULL XAHREJN

Uffiċċju Editorjali

CENTRU PARROKKJALI SAN ĠORG

Triq il-Karita', Victoria, Għawdex.

Tel: 556377

jaqbad minn paġna 1

ġurnata verament tajba, bla gdiemed, bla glied, bla kliem fuq hadd u kontra hadd.....

**L-Ahhar Bonġu!** ngħiduh lil Alla. Forsi tistaqsuni: "Dan għaliex hallejt l-ahhar **Bonġu!** lil Alla?" Sempliċi! Għaliex dan **il-Bonġu!** lil Alla rridu ngħiduhlu fl-ahhar tal-ġurnata, l-ahhar haġa qabel ma norqu, u rridu noqgħodu attenti kif ngħiduhlu. Minflok tislma, jeħtieġ li nagħmlu mistoqsija: "**Bonġu!** **Mulej!**" jġifitieri, "**Mulej, int xi tgħid: kienet ġurnata tajba għalija? Għaraff nagħmel minn din il-ġurnata li tajnti ġurnata mimlija gid għalija u għall-oħrajn? Kont kapaċi li minkejja l-problemi kollha li habbat wiċċi magħhom, nagħmel minn din il-ġurnata teżor ta' mert i quddiemek?"**

Nixtieq lil kull wieħed u waħda minnkom "**il-Bonġu!** tiegħi".

**Hinjiet tal-Quddies fil-għaxija**Matul il-Ġimgħa: **Fil-5.30p.m. u fis-7.00p.m.**Hdd u Festi: **Fil-5.00p.m. u fis-6.30p.m.****Membri Godda fil-Komunità Parrokkjali:**

31.3.91: ETIENNE, iben Mario Cutajar u Helen nee' Tabone

7.4.91: ERICA - SYLVANA, bint Christopher Pisani u Sylvana nee' Scicluna

20.4.91: ANINETTE, bint Nazzareno Portelli u Jessie nee' Farrugia

27.4.91: SAVIO, iben Loreto Galea u Josephine nee' Galea

27.4.91: CHRISTIANA, bint Dimitri Grima u Josette nee' Fenech

**Ingħaqdu fis-Sagrament taż-Żwieġ:**

28.4.91: Euchar Bezzina u Amber-Maria Cholmonfley-Waldron

**Marru jingħaqdu ma' Kristu Rxuxtat:**

7.4.91: Pawlu Frendo

14.4.91: Angiolina Xerri

2.5.91: Maria Anna Tabone

## Editorjal

## RIESAQ IS-SAJF

L-arja bdiet tishon. Il-ġurnata twalet ġmielha. Il-mezzutem għoddu osfor. Halfifna l-għata ta' fuq is-sodda. Is-sajf riesaq ġmielu.

Is-sajf. L-istaġun tal-baħar. L-istaġun tas-shana. L-istaġun tax-xemx. L-istaġun ta' libies hafl u qasir. U hawn wehlna. Għaliex? Din ta' l-ahhar thobb toħloq problemi serji għal dawk ta' bla għaqal. Għax forsi naraw lill-barranin jinkixfu xi ftit żejda, ahna ngħamlu bħax-xadini u niprovaw nimitawhom. Il-gwajhu li dan nipruvaw ngħamlu mhux biss fejn il-baħar iżda wkoll fl-ibliet u l-irhula tagħna. Donnu hadd ma jimpurtah li l-ilbies li nilbu jista' ikun ta' skandlu għal haddiehor. Il-kelma x'jimpurtani saret tinuza wisq. U din flimkien ma' xejn m'hu xejn' qed idahhaina fi gwajkbir u s-sajf qed isir għal hafna, żmien ta' s'frattu. Hawn żgħażaġh li jibdewh qishom anġli u jispicċawh imċapsin b'kull xorta ta' drawwiet hżiena li tarahom kompletament midula.

Barra minn dan, is-sajf johlolqilna wkoll problema fil-knejjes tagħna. L-ilbies għall-quddies u għall-funzjonijiet donnu li m'għadniex nagħtu kasu. Donnu ma jimporta xejn jekk nidhol kif inkun basta smajt il-quddies. U billi inzertajt bix-shorts x'ġara? U billi inzertajt bi flokk taċ-ċingi x'ġara? U billi nzertajt b'libsa trasparenti x'ġara? U billi nzertajt b'jumper qasir li bilkemm jġini x'ġara! L-aqwa li nisma l-quddies u nitlaq lejn il-baħar. Hekk jirraġunaw bosta u bosta minna. Iżda mbagħad biex jidher helu u pulit l'xi tieg araħ ġej imgeżwer fi frak, imxarrab tixriba għaraq nobis, imma minhabba l-okkażżjoni hekk imur. U le! Iridu noqgħodu attenti li minkejja s-shana li tagħmel nuru rispett lid-dar t'Alla. Dan jgħodd kemm għall-irġiel u kemm għan-nisa.

Allura issa x'ser nagħmlu? Naqraw dan u nieqfu? Ngħidu biss x'għarukaża u nieqfu hemm? Ibberru għajnejna lejn dak li naraw u nagħlqu halqna? Jew nibdew inwaħħlu fil-qassissin u ngħidu li għandhom jagħmlu xi haġa HUMA? U ahna x'ngħamlu noqgħodu gallerija? Huwa dmir tagħna wkoll li nitthw halqna. U dmir tagħna ta' nsara li d-Dart'Alla ma nħalluħiex issir miżbla. Bil-kelma t-tajba, bl-eżempju, u bilgħajjuna li nistghu ngħatu dawn l-affarijiet jistghu jonqsu.

X'nista nagħmel? Kif tafu hafna mit-turisti li jżuruna jġu fil-bażilika tagħna wara nofs in-nhar. Kemm ikun sewwa kieku nsibu grupp ta' nies, fosthom pensjonanti li joffru siegħa jew tnejn fil-ġimgħa biex jissorveljaw l-ilbies ta' dawk li jżuruna. Ma nistennewx kollox mis-sacerdot jew mill-arcipriet. Offru l-għajjuna tagħkom u tkunu qed tagħtu servizz kbir u utli lill-parroċċa tagħna. Ahjar niprovaw ngħinu la għandna dak iż-żmien kollu liberu milli noqgħodu bilqiegħda biex ingergru biss. Dawk l-irġiel u nisa li jistghu joffruha din l-għajjuna nitolbuhom jagħtu isimhom u l-hin li jistghu joffru biex l'qasir żmien inlaqqgħuhom halli norganizzaw ruhna u ntaflu kemm nistghu minn din il-pjaja li tasal fuqna fl-istaġun tas-sajf.

## Żewġ Korsijiet fil-Kumplex tat-Teatru Astra

Fil-Kumplex tat-Teatru Astra, bhalissa qed isiru żewġ korsijiet speċjalizzati, wiehed dwar mudellar u l-iehor dwar arrangamenti ta' fjuri. Ghadd inkoraggjanti ta' parteċipanti Għawdxin qed isegwu ż-żewġ korsijiet li qed jiġu mmexxija minn Sue Rossi ta' Modelle International, u Ronnie Vassallo ta' Rolfleur.

Il-korsijiet qed jinżammu regolament ta' kull nhar ta' Tnejn u mistennija jiġu fil-tmiem tagħhom fl-10 ta' Gunju.

F'Gunju wkoll l-organizzaturi taż-żewġ korsijiet qed jaħsbu sabiex jorganizzaw Serata ta' Gradwazzjoni li matulha se ssir wirja kbira ta' mudellar ta' hwejjeg tas-sajf kif ukoll esebizzjoni ta' arrangamenti ta' bukketti ta' fjuri. Se jinghataw certifikati lil dawk kollha li hađu sehem fil-korsijiet.

Din is-Serata se tinżamm nhar il-Ġimgħa 21 ta' Gunju fl-La Grotta Discotheque, Xlendi.



## L-Ikła ta' Jum San Ġorġ

Jum San Ġorġ din is-sena kien imfakkar b'ghadd ta' attivitajiet, fosthom Ikla fil-Lukanda Ta' Cenc', organizzata mil-Ladies Society. L-Ikła saret taht il-harsien tal-Ministru għal Għawdex, Anton Tabone, li f'kelmtejn li għamel għall-okkażjoni, fahhar is-sehem li qed tagħti il-Ladies Society b'rizzq il-Bażilika ta' San Ġorġ u stieden soċjetajiet oħra jimpenjaw aktar il-hidma tagħhom għall-gid tal-komunità ġenerali. Huwa qal li l-pajjiż għandu b'żonn għaqdiet bħal dawn li b'tidmiethom juru interess fl-iżvilupp ġenerali ta' żgħirina.



Georgina Cassar, President tal-Ladies Society, tkellmet dwar il-programm ta' attivitajiet li l-għaqda wettqet matul din l-aħhar sena. Fil-waqt li rringrazzjat lil shabha fil-kumitat tax-xogħol siewi li rnexxielhom jagħmlu għall-parroċċa, appellat lit-tfaliet u nisa membri fi hdan il-parroċċa sabiex mhux biss jippatronizzaw l-attivitajiet li jiġu organizzati, izda possibilmte joffru anke l-għajnuna tagħhom lill-organizzaturi.

Is-Sinjura Cassar irreferiet għall-fondi li l-Għaqda ġabret matul is-sena u qalet li l-ewwel proġett li l-Ladies Society bi hsiebha tagħmel huwa li tirregala sett ta' pjaneli godda lill-Bażilika.

L-Ikła ta' din is-sena saret b'rizzq ir-restawr tal-kwadru tal-Erwieh.

## SAN ĠORĠ 1991

Meta tasal f'idejkom il-ħarġa li jmiss ta' din ir-rivista nkunu ser nagħtu bidu għall-festi kbar f'ġieħ San Ġorġ - il-patron ta' żgħirina u tal-parroċċa tagħna. Tajjeb li nheggu lill-kulhadd biex bħal kul sena nagħtu l-għajnuna tagħna kemm fil-ġbir li jsir mill-parroċċa kif ukoll fil-ġbir li jsir mill-Kumitat tal-Banda La Stella għall-festi ta' barra. Kul Ġorġjan għandu jhossu fid-dmir li jgħin kemm jista fil-ġbir u dawk li jistgħu għandhom ukoll jagħtu daqqa t'id fl-armar tal-festa. Nagħmlukom ukoll appell biex tkomplu t-thejjiġa spiritwali bilili tattendu għall-quddiesa tal-Mamisijiet li ssir fis-7.00p.m.

# "TISLIMA..... LILL-GĦALLIEMA....."



Issa nitlobkom tixxierku miegħi fit-tislima speċjali li nixtieq nagħti dalgħodu. Hija tislima sinciera li bla dell ta' dubju kulhadd jaqbel miegħi li lil min sa nagħtiha haqqliel fil-wisgħa; għax lil dan li hu, ta' min jaqlagħu l-kappell bl-ikbar rispettt.

Nixtieq insellem lil dak l-għalliem, li jgħalliem x'jgħalliem u jgħalliem fejn ighalliem, għandu għal qalbu l-missjoni tiegħu u jgħix haġtu għaliha. Dan huwa bniedem ta' vizjoni, sistematu, kreattiv u intelligenti, mogħni b'karattru sod u sadattant flessibbli. Huwa jħabrek u jħawtel biex lil kull tifel jagħti l-aħjar kwalità ta' edukazzjoni. Jaf x'responsabbiltà tagħfas fuq spallejh u għalhekk qatt ma jehda jaġġoma ruħu; kuljum jippjana hidmietu u mbagħad il-pjan jaħdmu bil-għaqal. Huwa jhaddem sistema personalizzata li toħroġ fil-berah l-awtonomija ta' kull tifel li jkollu f'idejh. Huwa jgħalliem mingħajr ma johloq madwaru klima ta' ripressjoni, mingħajr ma jserrah rasu b'awtorità artifiċjali. Id-dixxiplina jinqed biha biex jikkorieġi u mhux biex jikkastiga. Huwa jidhol taħt il-ġilda tat-tifel, iġarbel il-mentalita u jifli l-hteġġijiet tiegħu, ifittex li jagħdru u

jaċċetta bil-qalb it-tajba anki doži għar ta' progress. Huwa jaċċetta wkoll l-iżball, u dan l-iżball ma jħarisx lejh bħala xhieda ta' inkompetenza imma bħala pass legittimu fil-progress tat-tagħlim. F'għajnejh mhijex l-injoranza l-għadu tal-progress, imma l-illużjoni ta' l-għerf. Huwa jinkoraġġixxi l-isforz, jistimola l-interess, iwieżen lid-dgħajef u jqajjem l-ispiritu li għadu jongħos. Huwa ma jwarrab u jitraskura lil ħadd. Ebda musbieħ ma jgħallih jintefa. Il-potenzjal tat-tifel huwa jipprova jespjotjah u jisset minnu l-mija fil-mija. Flok jaqta' warda u jagħtihielu f'idejh, huwa jgħallmu jizra', ixkettel u jħawwel. Huwa jgħallmu jitgħalliem, ighallmu jgħix ma-nies u jgħix ta' nies, ighallmu japprezza u jħares il-ġmiel imxerred madwaru, jagħžel il-qamħa mill-karfa, jizen b'mod oġġettiv u jikkritika b'mod konstruttiv. Lit-tifel jippreparah għalghada imma sadattant iħarrġu wkoll biex igawdi u jgħix sewwa llum. Lit-tifel irid jedukah mhux biex johroġ xi speċjalista imma biex jibnilu personalità sħiħa w'armonjuża u fiċ-ċentru tagħha jqegħidlu lil-Alla l-imbierkek. L-ikbar xewqa ta' dan l-għalliem hija li jaqdi dmiru, u jaqdi kuljum. Imbagħad meta jiġi l-lejl u jserrah rasu fuq l-imħadda huwa jorqod b'kuxjenza kwietta, u bħal fil-kas tal-haddied tar-raħal li għanna fuq Longfellow, wieħed jista' jikkonkludi u jgħid: "something attempted, something done, has earned a night's repose".

(Din hija silta mid-diskors tas-Sur Ġorġ Cassar, Kap tal-Kumplex tal-Liceo Ninu Cremona, fl-okkażjoni tal-Prize Day 1991)



## ASTRA TOURS '91

**Tour No.1 Vienna - Budapest - Graz (Ungerija-Awstrija)**

**Mil-5 sat-12 t'Awwissu - 8 lijem**

Inżuru Budapest, l-aqwa belt f'Eastern Europe u Vienna kapitali Awstrijaka. Nammiraw ukoll il-belt ta Graz kapitali ta' Sitta. F'Budapest u Vienna norqdu 3 iljieli waqt li fi Graz lejl wieħed.

**Tour No.2 Italja - Svizzera - Franza (Lourdes)**

**Mis-17 sas-27 t'Awwissu - 11 il-ġurnata**

Tour interessanti b'attrazzjoni speċjali l-belt marjana ta' Lourdes. Fl-isvizzera ngħaddu jumejn fl-aqwa belt - Geneve, waqt li fl-Italja nżuru Ruma - Bologna - Desenzano fuq Lago Garda u San Remo. Vjaġġ li jgħaddina mir-Riviera Taljana u Franza b'veduti li jsaħhru.

# Wara l-wirja ta' GIORGIO ROCCA b'risq ir-Restawr

Kien ta' sodisfazzjon kbir għall kulhadd li l-Wirja bil-pittura ta' Giorgio Rocca mexxiet mija fil-mija. Kellna suċċess u nistghu ngħidu li l-fond għar-restawr issa tiela ġmielu. Hloqna kuxjenza favur dan il-proġett u sibna l-għajnuna ta' hafna. Il-Kumitat

restawraturi taljani biex ix-xogħol ta' restawr ikun jista' jibda fl-iqsar żmien possibbli.

Ma nkunux gusti jekk minn dawn il-kolonna ma nroddux hajr ukoll lill-pittur Giorgio Rocca li offriena l-pitturi tiegħu bi prezz baxx biex jgħin hu ukoll f'dan



Il-Ministru Anton Tabone idur il-wirja flimkien ma' Mons Arcipriet.

Storiku Kulturali jixtieq irodd hajr b'mod speċjali lill-Ministru għal Għawdex, Anton Tabone, li mill-bidu nett offriena l-għajnuna tiegħu. Kieku ma kenitx l-għajnuna tiegħu ta' l-Uffiċċjali fil-Ministeru żgur li ma kienx ikollna s-suċċess li kellna. It-tieni hajr tagħna jmur lejn il-MID-MED BANK Ltd. li tana somma ta' flus bħala sponsor tal-wirja. U hadna gost li dak in-nhar tal-ftuħ irringrazzajna personalment lil Dr. Riccardo Farrugia ic-Chairman tal-Bank. Din l-għajnuna flimkien somma oħra ta' flus mis-CENTRAL CIGARETTES Co. Ltd. li lilhom ukoll inroddu hajr minn qalbna, kienu ta' siwi kbir biex stajna norganizzaw tajjeb u b'mod professjonali l-wirja.

It-tielet grazzi tagħna u tal-Kumitat imur lejn dawk il-persuni li xtraw kwadru jew kwadri li kien hemm għall-bejgħ. Il-wirja, organizzata kemm kienet organizzata, ma kienet tiswielnha xejn jekk kollox baqa' f'wiċċna. Lil dawn il-persuni ngħidulhom grazzi mill-qalb għax għamlulna kuraġġ kbir u nixtiequ nhabbrulhom li ġa bdejna l-kuntatti maż-żewġ

il-proġett. Hallejna għall-ahħar persuna wahda għax lilha wkoll jisthoq hajr speċjali. Dan huwa Dun Charles Cini SDB li tiegħu kienet l-ideja li nagħmlu din il-wirja u kien hu li heġġigna biex ma naqtgħux qalbna. Lil kulhadd grazzi mill-qalb.



Mr. Lawrence Camilleri, Gozo Manager tal-Mid. Med Bank jipprezenta cheque lis-Sur Gorg' Borg, Ass. Segretarju tal-Kumitat Storiku Kulturali. Jidher ukoll Mr. Carmel Camilleri, Manager, Victoria Branch.

## Tour No .3 Scandinavia (Fiords) u Germanja Mis-17 sal-31 t'Awissu - 15 il-ġurnata

Gita li l-'climax' tagħha ikun l-Fiords famużi ta' Norway, fosthom Kongsberg - Heddal - Odda - Hardangerford - Geilo u Gol. Ingawdu wkoll il-Bliet principali ta' Scandinavia: Stockholm - Copenhagen - Oslo. Fil-Germanja nżuru bliet sbieħ bħal Gottingen - Bremen - Mainz - Fulda. Vjaġġ pittoresk qalb il-mijiet, hduira u muntanji.

## Tour No. 4 U.S.A. (America) Canada (Niagra Falls) u Londra

### Mit-3 sal-15 ta' Settembru - 13 il-ġurnata

Il-qofol ta' dat-Tour huwa zjarat lill-bliet ewlenin fl-America bħal New York - Washington D.C. - Philadelphia. Nidhlu wkoll fil-Canada biex nammiraw l-Isbah parti tan-Niagara Falls. Ngħaddu ukoll 3 jjiem fiċ-ċentru ta' Londra.

Okkażjoni stupenda għal min dejjem holom li jżur l-Istati Uniti ta' l-America.

**Booking u iktar dettalji minghand: John Portelli Ent. 561212 jew Paul M. Cassar 551004.**

## Grizma ta' l-Isqof 1991



Attard Amy, Attard Elaine, Attard Josianne, Attard Marlene, Attard Simone, Azzopardi Claudette, Borg Miriam, Borg Cheryl, Buttigieg Rita, Camilleri Ina Marie, Caruana Michelle, Cassar Sarah, Cremona Antoinette, Farrugia Liliana, Farrugia Sylvana, Fenech Miriam, Mizzi Vanessa, Rapa Erika, Rapa Jacqueline, Rapa Marlene Sagona Nicoline, Said Vanessa, Schembri Maria, Xerri Sharon, Xuereb Josephine, Xuereb Maria, Zammit Louise Christine, Zammit Marion, Zammit Marlene.

Attard Christopher, Attard Stephen, Attard Tonio, Azzopardi Victor, Bonello Philip, Borg Noel, Bugeja Godwin, Ellis Joseph, Fenech Marvin, Fenech Philip, Gatt Ruben, Genuis Duncan, Grech George, Grech Kevin, Mercieca Ruben, Muscat James, Portelli Chris, Scicluna George, Scicluna John Paul, Sultana Daniel, Theuma Anthony, Theuma Shawn, Vassallo George, Vassallo Jason, Vassallo Kevin, Vella George, Xuereb Chris, Zammit Joseph.



## L-Ewwel Tqarbina 1991



Agius Pauliana, Agius Rodianne, Attard Marlene, Attard Christabel, Attard Connie, Bonello Marie Rose, Borg Farrugia Carolina, Borg Caroline, Bugeja Daniela, Buttigieg Daniela, Camilleri Marika, Cassar Isabelle, Cassar Ramone-Marie, Farrugia Tessie, Farrugia Natasha, Farrugia Rosalie, Galea Charlene, Galea Hilda, Grech Elizabeth, Grech Romina, Harvey Claire, Mercieca Angelique, Muscat Susan-Marie, Sagona Marianne, Saliba Josianne, Scicluna Natasha, Tabone Alessandra, Tabone Francine, Theuma Elaine, Vella Sue-Ellen, Xuereb Vincienne.

Agius Kenneth, Apap George, Attard Shawn, Azzopardi Franco, Borg Anthony, Borg Victor John, Bugeja Simon, Camilleri David, Cassar Steve, Cauchi Franz Josef, Cini Silvio, Fenech Samuel, Formosa Michael, Mercieca Richard, Micallef Noel, Portelli Eric, Portelli George, Refalo James, Sacco Jonathan, Said Mario, Saliba Michel, Tabone Frank Anthony, Vassallo Savio.



# ROKNA GHAT- TFAL



ghax jekk taghmlu hekk, wisq nibża 'li tmorru hażin, imbagħad toqogħdu tibku jew taghmlu l-burlu u ddenlu geddumkom sa l-art, għax bħalxjen ikollkom taghmlu xi sajjf tistudjaw u tigrú 'l hawn u 'l hemm għall-privatijiet. U fuq dan is-sugġett, daqshekk għal-lum.

Qabel ma tibdw il-vaganzi tas-Sajf u kulhadd jitlaq lejn il-villegġjatura għall-mistrieħ, hemm xi haġa oħra importanti hafna għalina. U din, mhux bħall-eżamijiet, tiegħu pjaċir biha żgur għax tnessikom l-uġiegh ta' ras u t-tahbit u s-sagrificiżzi kollha ta' matul is-sena skolastika. Tafu x'inh? Iva, qtaġtu: il-festa tal-Patrun u mahub taghna SAN GORĠ MARTRI. Biss, jiena ngħidkom li jekk ma tmorrux tajjeb fl-eżamijiet, ma jkunx jisthoqqikom li tiddevertu t'din il-festa li ahna l-Gorġjani nkunu nistennew minn sena għal oħra.

Jien minn qalbi nixtiqikom festa mill-isbah, li fiha tiddevertu kif jixraq. Imma, tajjeb li waqt li niddevertu u nixxalaw, naħsbu ftit fuq dak li jgħallimna San Gorġ biex nimitawh u nwettquh, halli jieħu pjaċir bina żgur. San Gorġ jgħallimna hafna affarijiet sbleħ, imma t'dan l-artiklu ckejen, ma jstax ikun li nsemmu kollox. Halli nsemmu haġa waħda biss. Gorġi taghna ddefenda l-fidi nisranija li kien ihaddan. Ma beza' minn hadd u minn xejn, la mit-tħeddit ta' l-Imperatur Dejoklezzjanu, l-anqas mill-kastigi u t-torturi. San Gorġ beza' għall-fidi tiegħu u bl-ebda mod m'offenda lil Alla fuq daqshekk. Tfal, l-egħdewwa tal-fidi taghna mhumiex l-Imperatur u s-suldati tiegħu. Intom tafu min hu l-għadu ta' ruhna. Bravil! Ix-xitan, li l-hin kollu jittantana u jipprova jwaqqagħna fid-dnub. Jeqfulu, tfal, u oqogħdu attenti hafna. Araw li qatt ma tweġġghu l-qalb t'Alla u l-qalb ta' l-qalb ta' San Gorġ bid-dnubiet tagħkom. Aghmlu bħal Gorġi taghna u kunu dejjem lesti biex iżżommu r-ruh tagħkom nadifa u mehluša minn kull hażen.

Sadanittant, il-festa t-tajba liikom ikoll! **Tatà . IZ-ZJU PEPI.**

## Turisti milqugħa fl- Mgarr mill-Grupp Folkloristiku Astra

Graġja importanti fil-qasam turistiku ta' żgiritna kienet iż-żjara f'Għawdex tal-Cruise Liner "Renaissance I", nhar il-Ġimgħa 26 'April. Dan peress li din kienet l-ewwel darba li Cruise Liner dahal jorbot fil-port tal-Mgarr.

Il-Ministru għal Għawdex Anton Tabone ta merħba lill-Kaptan tal-vapur, Sig. Maletesta, u lill-passiġġieri abbord qabel ma dawn niżlu l-art, fejn il-Grupp Folkloristiku Astra kien qed jistenniehom biex jilqagħhom bit-tfeġħ tal-fjuri u daqq u kant tradizzjonali Malti. Uħud mill-membri tal-Group qassmu wkoll Brouchures dwar Għawdex lit-turisti.

Il-preżenza tal-Group Folkloristiku Astra fl-Mgarr kienet apprezzata mhux ftit mit-turisti ma naqsux li jieqļu għal ftit tal-hin jipxawwex jismigħu l-kant tal-ghanjiet folkloristiċi u jieħdu ritratti ta' tilkira mall-Group.



CIR-**T**-Z

Il-Bord Editorjali flimkien mal-Komunità Parrokjali kollha jixtieq jifrah li **DUN GORĠ BEZZINA**, sacerdot mill-Parroċċa taghna li gie magħżul bħala Kappillan tal-Parroċċa tal-Qalb ta' Gesù fil-Fontana. Nixtiequlu minn qalbna **AD MULTOS ANNOS**

li **Mons CARMELO SACCO**, Kantur tal-Kapitlu Gorġjan f'għeluq il-50 sena mill-Ordinazzjoni Sacerdotali tiegħu li kienet saret fis-6, ta' Ġunju 1941 minn idejn Mons Isqof Mikiel Gonzi, Isqof t'Għawdex.

li **Mons CARMELO SCICLUNA**, Primiċerju tal-Kapitlu Gorġjan u li **KAN DUN GUZEPP BORG BUGEJA** f'għeluq l-40 sena mill-Ordinazzjoni Sacerdotali tagħhom li kienet saret fil-Bażilika taghna fit-18 ta' Mejju 1951 mill-E.T. Mons Guzeppi Pace, Isqof t'Għawdex.

## Il-"Manzoni" fit-Teatru Astra

### DRAMM LI JAGHMEL ĠIEH LILL-PALK GĦAWDXI

Il-Kapolavur ta' l-awtur Taljan Alessandro Manzoni "I Promessi Sposi" nhar is-Sibt 13 T'April ġie preżentat fuq il-palk ta' Teatru Astra, Ghawdex, mill-Astra Dramatic Company bi produzzjoni u direzzjoni ta' Gorġ Cini. L-adattament għall-palk sar mill-kittieb Ghawdxi, il-Kan. Joe Mejlak.



"L-Gharajjes Imweghda", kif inhu magħruf dan ir-rumanz fl-isien Malti, intrlaqa' ferm tajjeb mill-ghadd kbir ta' nies li hanqu t-teatru, fosthom ghadd sabih ta' Maltin li nzeraw għall- "week-end" Ghawdex. Dan

ix-xoghol kien imżewwaq b'ghadd ġmielu ta' xeni mexxejja, b'intervalli u "black-outs ferm qosra li żammew id-dramm għaddej bla waqfien, bi storja



interessanti li llum jafha kulhadd iżda li żgur hafna hađu gost isegwu, mimlija kif inhi b'ingredjenti ferm komuni fil-hajja taghna ta' kuljum.

Għalkemm l-ansjetà u t-tensjoni jirrenjaw għal hinijiet twal fuq il-palk, karattri simpatici bħal dawk ta' Perpetwa, it-twajba seftura ta' Don Abbondio li hsiebha dejjem biex terfa' salib haddiehor, u l-Avukat Azzeccacarbugli, bniadem professjonist ta' nofs kedda, jghinu hafna biex tinkiser din l-atmosfera u jnisslu tbissima qalb l-udjenza.

"L-Gharajjes Imweghda" kien imżewwaq ukoll b'żewġ numri ta' zfin. Il-kostumi kienu ferm adattati għaż-żmien tal-ġrajja, waqt li s- "setting" generali tal-palk kien wiehed fost l-aħjar li deħru fit-Teatru Astra f'dawn l-aħhar snin. L-atturi, bosta minnhom żgħażaġh appartidawk anzjani, deħru lkoll konfidenti - awgurju tajjeb għall-ġejjieni tal-palk fi hdan dan it-teatru li jista' jiftahar bi produzzjonijiet kbar kemm ilu mitfuh.

Naturalment ismijiet bħal Maria Schembri, Mario Tabone, Anton Said, Maria Zammit, Anna Cremona, Charles Zammit, George Azzopardi, Victor Camilleri, Georgina



Cassar, Melina Sciberras, Michael Camilleri, Joe M. Attard, John Mercieca u oħrajn żgur li llum il-ġurnata huma garanzija ta' l-aqwa divertiment fuq il-palk ta' Teatru Astra fi kwalunkwe rappreżentazzjoni, kemm jekk din



tkun operetta, kummiedja, jew xi dram m serju bħal dan li rajna.

Jidher car li x-xoghol kbiri li wettaq Gorġ Cini f'din il-produzzjoni, assistit minn shabu Manuel Grima, George Farrugia, Maria Zammit Borg u Mario Tabone, halla warajh

sodisfazzjon kbir. L-Astra Dramatic Company haqqa kull tifhir u inkoraġġiment għal produzzjoni oħra klassika li tagħmel ġiehu unur lit-Teatru Astra u lill-Palk Ghawdxi.

